

# પ્રાર્થના પોથી



પ્રાર્થનાએ આત્માનો ખોરાક છે.



સરસવતી પ્રથમિક શાળા, ડાકોર  
તા. ઢાસરા જી. ખેડા

Sujay  
Patel

સુજય પટેલ (ડાકોર) તા. ઢાસરા જી. ખેડા

## યા કુદેન્દુ તુષાર હાર

યા કુદેન્દુ તુષાર હાર  
પ્રેમળ જ્યોતિ તારો  
મૈત્રી ભાવનું પવિત્ર ઝરણું  
અસત્યો માંહેથી  
ઓ ઈશ્વર ભજીએ તુને  
જીવન અંજલી થાજો  
નેયા ઝુકાવી મેતો  
હમકો મન કી શક્તિ દેના  
વંદે દેવી શારદા  
તું મને ભગવાન એક વરદાન  
હે કરુણાના કરનારા  
ધરતીકી શાન  
હે માં શારદા

સુજય પટેલ (ડાકોર) તા. ઠાસરા જી. ખેડા

# ॐ तत्सत् श्री

ॐ तत्सत् श्री

ॐ तत्सत् श्री नारायण तुं, पुरुषोत्तम गुरु तुं;  
सिद्ध बुद्ध तुं, स्कन्द विनायक सविता पावक तुं,  
ब्रह्म मज्जि तुं, यत्न शक्ति तुं, धसु पिता प्रभु तुं  
... ॐ तत्सत्

दुर्ग विष्णु तुं, राम-कृष्ण तुं, रहीम ताओ तुं,  
वासुदेव गो-विश्वरूप तुं, यिदानन्द हरि तुं;  
अद्वितीय तुं, अकाल निर्भय आत्म-लिंग शिव तुं  
... ॐ तत्सत्

ॐ तत्सत् श्री नारायण तुं, पुरुषोत्तम गुरु तुं;  
सिद्ध बुद्ध तुं, स्कन्द विनायक सविता पावक तुं ...

## મંગલ મંદિર ખોલો

મંગલ મંદિર ખોલો,  
દયામય ! મંગલ મંદિર ખોલો !

જીવનવન અતિ વેગે વટાવ્યું,  
દ્વાર ઊભો શિશુ ભોળો;  
તિમિર ગયું ને જ્યોતિ પ્રકાશ્યો,  
શિશુને ઊરમાં લ્યો, લ્યો; ... દયામય !

મંગલ મંદિર ખોલો,  
દયામય ! મંગલ મંદિર ખોલો !

નામ મધુર તમ રટ્યો નિરંતર,  
શિશુ સહ પ્રેમે બોલો;  
દિવ્ય તૃષાતુર આવ્યો બાળક,  
પ્રેમ અમીરસ ઢોળો ... દયામય !

મંગલ મંદિર ખોલો,  
દયામય ! મંગલ મંદિર ખોલો !

## વંદન કરીએ

વંદન કરીએ

વંદન કરીએ શ્રીપ્રભુ ચરણે રાખો અમને શરણે રે.  
અંતરની છે અરજ અમારી ધ્યાન ધરીને સુણજો રે  
... વંદન કરીએ.

પહેલું વંદન ગણપતિ તમને, રિદ્ધિ સિદ્ધિ આપો રે,  
બીજું વંદન માત સરસ્વતી, સત્ય વાણી અમ આપો ને  
... વંદન કરીએ.

ત્રીજું વંદન ગુરુજી તમને, વિદ્યા માર્ગે વાળો રે,  
ચોથું વંદન માતપિતાને, આશિષ અમને આપો રે  
... વંદન કરીએ.

પાંચમું વંદન પરમેશ્વરને, સદબુદ્ધિને આપો રે,  
વિનવે નાનાં બાળ તમારાં, પ્રભુ ચરણમાં રાખો રે  
... વંદન કરીએ.

## પ્રભુ તારું ગીત

પ્રભુ તારું ગીત મારે ગાવું છે

પ્રેમનું અમૃત પીવું છે

...પ્રભુ તારું ગીત

આવે જીવનમાં તડકા ને છાંયા

માંગુ છું પ્રભુ તારી જ માયા

ભક્તિના રસમાં ન્હાવું છે

... પ્રભુ તારું ગીત

ભવસાગરમાં નૈયા ઝૂકાવી

ત્યાં તો અચાનક આંધી ચડી આવી

સામે કિનારે મારે જાવું છે

... પ્રભુ તારું ગીત

તું વીતરાગી હું અનુરાગી

તારા ભજનની રટ મને લાગી

પ્રભુ તારા જેવું મારે થાવું છે

... પ્રભુ તારું ગીત

## મૈત્રીભાવનું પવિત્ર ઝરણું

મૈત્રીભાવનું પવિત્ર ઝરણું, મુજ હૈયામાં વહ્યા કરે,  
શુભ થાઓ આ સકળ વિશ્વનું એવી ભાવના નિત્ય રહે  
... મૈત્રીભાવનું

ગુણથી ભરેલા ગુણીજન દેખી, હૈયું મારું નૃત્ય કરે,  
એ સંતોના ચરણકમળમાં, મુજ જીવનનું અર્ધ્ય રહે  
... મૈત્રીભાવનું

દીન કુર ને ધર્મવિહોણાં, દેખી દિલમાં દર્દ વહે,  
કરુણાભીની આંખોમાંથી અશ્રુનો શુભ સ્રોત વહે  
... મૈત્રીભાવનું

માર્ગ ભૂલેલા જીવન પથિકને, માર્ગ ચીંધવા ઊભો રહું,  
કરે ઉપેક્ષા એ મારગની, તોય સમતા ચિત્ત ધરું  
... મૈત્રીભાવનું

ચિત્રભાનુની ધર્મભાવના હૈયે, સૌ માનવ લાવે,  
વેરઝેરનાં પાપ તજીને, મંગળ ગીતો એ ગાવે  
... મૈત્રીભાવનું

## જીવન અંજલિ

જીવન અંજલિ થાજો !

મારું જીવન અંજલિ થાજો !

ભૂખ્યાં કાજે ભોજન બનજો, તરસ્યાંનું જળ થાજો;  
દીનદુઃખિયાંનાં આંસુ લો'તાં અંતર કદી ન ધરાજો !

મારું જીવન અંજલિ થાજો !

સતની કાંટાળી કેડી પર પુષ્પ બની પથરાજો,  
ઝેર જગતનાં જીરવી જીરવી અમૃત ઉરનાં પાજો !

મારું જીવન અંજલિ થાજો !

વણથાક્યા ચરણો મારા નિત તારી સમીપે ધાજો;  
હૈયાના પ્રત્યેક સ્પંદને તારું નામ રટાજો !

મારું જીવન અંજલિ થાજો !

વમળોની વચ્ચે નૈયા મુજ હાલકડોલક થાજો;  
શ્રદ્ધા કેરો દીપક મારો નવ કદીયે ઓલવાજો !

મારું જીવન અંજલિ થાજો !



## દિલમાં દીવો કરો

દિલમાં દીવો કરો રે, દીવો કરો.

કૂડા કામ ક્રોધને પરહરો રે, દિલમાં દીવો કરો રે.

દિલમાં...

દયા-દિવેલ પ્રેમ-પરણાયું લાવો, માંહી સુરતાની દિવેટ બનાવો;

મહીં બ્રહ્મ અગ્નિ ચેતાવો રે, દિલમાં દીવો કરો રે.

દિલમાં...

સાચા દિલનો દીવો જ્યારે થાશે, ત્યારે અંધારું સૌ મટી જાશે;

પછી બ્રહ્મલોક તો ઓળખાશે રે, દિલમાં દીવો કરો રે.

દિલમાં...

દીવો અભણે પ્રગટે એવો, તનનાં ટાળે તિમિરનાં જેવો;

એને નયણે તો નરખીને લેવો રે, દિલમાં દીવો કરો રે.

દિલમાં...

દાસ રણછોડે ઘર સંભાળ્યું, જડી કૂચી ને ઊઘડ્યું તાળું;

થયું ભોમંડળમાં અજવાળું રે, દિલમાં દીવો કરો રે.

દિલમાં...

## ઈતની શક્તિ

ઈતની શક્તિ હમે દેના દાતા, મનકા વિશ્વાસ કમજોર હોના,

હમચલે નેક રસ્તે પે હમ સે ભૂલ કર ભી કોઈ ભૂલ હો ના,

ઈતની શક્તિ...

હમ ન સોચે હમે કયા મિલા હે, હમ ચે સોચે દિયા કયા હે, હરપલ

ફૂલ ખુશીયો કે બાંટે સભી કો, સબકા જીવન ભી બન જાયે મધુવન,

અપની કરુણા કા જલ તું બહા કે, કરકે પાવન હર ઈક મન કા કોના

હમ ચલે નેક રસ્તે પે હમસે ભૂલ કરભી કોઈ ભૂલ હો ના

ઈતની શક્તિ...

દૂર અજ્ઞાન કે હો અંધેરે, તું હમે જ્ઞાન કી રોશની દે,

હર બુરાઈ સે બચતે રહે હમ, જીતની ભી દે ભલી જિંદગી દે

બૈર હોના કિસીકા કિસી સે, ભાવના મનમે બદલે કી હોના

હમ ચલે નેક રસ્તે પે હમસે ભૂલ કરભી કોઈ ભૂલ હો ના

ઈતની શક્તિ...

## तुं प्यार का सागर

तुं प्यार का सागर है ...

तुं प्यार का सागर है ...

तेरी बूंद के प्यासे हम ...

लौटा जो दिया तुने ... यले जायेगे जहां से हम...

तुं प्यार का सागर है...

घायल मनका पागल पंछी, उडने को बेकरार

पंख है कोमल आंख है घुंघली... जाना हे सागर पार...

अब तुही एसे समझ... राह भूले थे कहासे हम...

तुं प्यार का सागर है ...

एधर जुमके गाये जिंदगी, उधर मोत भडी..

कोई क्या जाने कहा हे सीमा उलजने आन पडी...

कानो मे जरा कह दे... की आये कौन दिशा से हम...

तुं प्यार का सागर है ...

तेरी बूंद के प्यासे हम ...

## તુમ્હી હો માતા

તુમ્હી હો માતા, પિતા તુમ્હી હો,  
તુમ્હી બંધુ, સખા તુમ્હી હો.  
તુમ્હી હો સાથી, તુમ્હી સહારે  
કોઈ ના અપના સિવા તુમ્હારે...  
તુમ્હી હો નેયા, તુમ્હી ખીવેયા  
તુમ્હી હો બંધુ, સખા તુમ્હી સે  
તુમ્હી હો માતા-પિતા ....  
જો ખિલ શકે ના વો ફૂલ હમ હૈ  
તુમ્હારે ચરણો કી ધૂલ હમ હૈ  
દયા કી દ્રષ્ટિ સદા હી રખના  
તુમ્હી હો બંધુ, સખા તુમ્હી હો,  
તુમ્હી હો માતા, પિતા તુમ્હી હો,  
તુમ્હી બંધુ, સખા તુમ્હી હો.

## પ્રભુ નમીએ

પ્રભુ નમીએ પુરી પ્રીતે, સુખી કરતું દુઃખો હરતું  
બનાવી તે બધી દુનિયા બનાવ્યા તે ઊંડા દરિયા  
સૂરજને ચંદ્ર ઝગમગિયા...

સુખી કરતું...

વળી આકાશમાં, તારા ઘણે ઉંચે જ ફરનારા,  
બનાવ્યા તે પ્રભુ પ્યારા...

સુખી કરતું...

જગત આખા ઉપર તારી નજર ફરતી રહે ન્યારી  
અમારા કામ જોનારા...

સુખી કરતું...

બધાએ પાપ બાળી દે, વળી બુધ્ધિ રૂપાળી દે  
નમીએ હાથ જોડીને...

સુખી કરતું...

પ્રભુ નમીએ પુરી પ્રીતે, સુખી કરતું દુઃખો હરતું.

## તું મને ભગવાન એક

તું મને ભગવાન એક વરદાન આપી દે,  
જ્યાં વસે છે તું મને ત્યાં સ્થાન આપી દે.

હું જીવું છું એ જગતમાં જ્યાં નથી જીવન,  
જીન્દગીનું નામ છે બસ, બોજ ને બંધન  
આખરી અવતારનું મંડાણ બાંધી દે...  
જ્યાં વસે છે તું મને ત્યાં સ્થાન આપી દે.

આ ભૂમિમાં ખુબ ગાજે, પાપના પડધમ,  
બેસૂરી થઈ જાય મારી, પુણ્યની સરગમ  
દિલરુબાના તારનું ભંગાણ સાંધી દે...  
જ્યાં વસે છે તું મને ત્યાં સ્થાન આપી દે.

જોમ તનમાં જ્યાં લગી છે, સૌ કરે શોષણ,  
જોમ જતા કોઈ અહિયાં, ના કરે પોષણ  
મતલબી સંસારનું જોડાણ કાપી દે...  
જ્યાં વસે છે તું મને ત્યાં સ્થાન આપી દે.

તું મને ભગવાન એક વરદાન આપી દે,  
જ્યાં વસે છે તું મને ત્યાં સ્થાન આપી દે.

## એક તું હી ભરોસા

આ જાઓ કે સબ મિલ કે રબ સે દુઆ માંગે,  
જીવન મેં સુકુન યાહે, યાહત મેં વફા માંગે,  
હાલાત બદલને મેં અબ દેર ના હો માલિક,  
જો દે ચુકે ફિર લે અંધેર નાં હો માલિક.

એક તું હી ભરોસા, એક તું હી સહારા,  
ઇસ તેરે જહાં મેં, નહિ કોઈ હમારા,  
ઈશ્વર, યા અલ્લાહ, યે પૂકાર સુન લે,  
ઈશ્વર, યા અલ્લાહ, હે દાતા.

હમસે નાં દેખા જાયે, બરબાદીયો કો સમા,  
ઉઝડી હુઈ બસ્તી મેં, તડપ રહે ઇન્સાન,  
નહે જોસ્મો કે ટુકડે, લિયે ખડી હૈ ઇક માં,  
બારૂદ કે ધુંચે મેં, તું હી બોલ જાયે કહા.  
નાદા હૈ હમ તો માલિક, કયું ડી હંમે યે સઝા,  
યા હૈ સભી કે દિલ મેં, નફરત ક ઝેર ભરા,  
ઇન્હેં ફિર સે યાદ દિલા દે, સબક વહી પ્યાર કા,  
બન જાયે ગુલશન ફિર સે, કાંટો ભરી દુનિયા.

એક તું હી ભરોસા, એક તું હી સહારા,  
ઇસ તેરે જહાં મેં, નહિ કોઈ હમારા,  
ઈશ્વર, યા અલ્લાહ, યે પૂકાર સુન લે,  
ઈશ્વર, યા અલ્લાહ, હે દાતા.

મેરી પૂકાર સુન લે....

## મંદિર તારું વિશ્વ

મંદિર તારું વિશ્વ રૂપાળું,  
સુંદર સરજનહારા રે.

પળ પળ તારા દર્શન થાયે,  
દેખે દેખણહારા રે...

નહીં પુજારી, નહીં કો દેવા,  
નહીં મંદિરને તાળા રે...

નીલ ગગનમાં મહિમા ગાતા,  
યાંદો સૂરજ તારા રે. ...

મંદિર તારું વિશ્વ રૂપાળું...

વર્ણન કરતા શોભા તારી,  
થાક્યા કવિગણ ધીરા રે...

મંદિર માં તું ક્યાં છુપાયો,  
શોધે બાળ અધીરા રે.

મંદિર તારું વિશ્વ રૂપાળું,  
સુંદર સરજનહારા રે.



## હે શારદે મા

હે શારદે મા ! હે શારદે મા ! અજ્ઞાનતા સે હમે તાર દે મા..(૨)

તુ સ્વર કી દેવી, યે સંગીત તુજ સે,

હર શબ્દ તેરા હે, હર ગીત તુજ સે,

હમ હે અકેલે, હમ હે અધૂરે..

તેરી શરણ હમ, હમે તાર દે મા..

હે શારદે મા ! હે શારદે મા ! અજ્ઞાનતા સે હમે તાર દે મા..

તું શ્વેતવર્ણી, કમલ પે બિરાજે,

હાથો મેં વિણા, મુકુટ સર પે રાજે,

મનસે હમારેં મિટાદે અંધેરા,

હમકો ઉજાલોં કા સંસાર દે મા,

હે શારદે મા ! હે શારદે મા ! અજ્ઞાનતા સે હમે તાર દે મા..

મુનિઓને સમજી, ગુણીઓને જાની,

વેદોં કી ભાષા, પુરાનોં કી બાની,

હમ ભી તો સમજેં, હમ ભી તો જાનેં,

વિદ્યાકા હમકો અધિકાર દે મા,

હે શારદે મા ! હે શારદે મા ! અજ્ઞાનતા સે હમે તાર દે મા..

## જીવન-જ્યોત જગાવો

જીવન-જ્યોત જગાવો પ્રભુ હે! જીવન જ્યોત જગાવો

ટચૂકડી આ આંગળીઓમાં ઝાઝું જોર જમાવો;

આ નાનકડા પગને વેગે ભમતા જગત બનાવો;

અમને રડવડતાં શિખવાડો! ...પ્રભુ હે!

વણદીવે અંધારે જોવા આંખે તેજ ભરવો;

વણજહાજે દરિયાને તરવા બળ બાહુમાં આપો;

અમને ઝળહળતાં શિખવાડો!... પ્રભુ હે!

ઊગતાં અમ મનમાં ફૂલડાંને રસથી સભર બનાવો;

જીવનના રંગો ત્યાં ભરવા પીંછી તમારી ચલાવો;

અમને મધમધતાં શિખવાડો!... પ્રભુ હે!

ઉરની સાંકલડી શેરીના પંથ વિશાળ રચાવો;

હૈયાના ઝરણા નાનાને સાગર જેવું બનાવો;

અમને ગરજંતા શિખવાડો!... પ્રભુ હે!

અમ જીવનની વાદળી નાની આભ વિશે જ ઉડાવો

સ્નેહ-શક્તિ-બલિદાન-નીરથી ભરચક ધાર ઝરાવો

અમને સ્થળ-સ્થળમાં વરસાવો!... પ્રભુ હે!

સુજય પટેલ (ડાકોર) તા. ઠાસરા જી. ખેડા

## ઓ ઈશ્વર ભજીએ તને

ઓ ઈશ્વર ભજીએ તને, મોટું છે તુજ નામ  
ગુણ તારાં નિત ગાઇએ, થાય અમારાં કામ ... ૧

હેત લાવી હસાવ તું, સદા રાખ દિલ સાફ  
ભૂલ કદી કરીએ અમે, તો પ્રભુ કરજો માફ ... ૨

રભુ એટલું આપજો, કુટુંબ પોષણ થાય  
ભૂખ્યા કોઇ સૂએ નહીં, સાધુ સંત સમાય ... ૩

અતિથિ ઝાંખો નવ પડે, આશ્રિત ના દુભાય  
જે આવે અમ આંગણે, આશિષ દેતો જાય ... ૪

સ્વભાવ એવો આપજો, સૌ ઇચ્છે અમ હિત  
શત્રુ ઇચ્છે મિત્રતા, પડોશી ઇચ્છે પ્રીત ... ૫

વિચાર વાણી વર્તને, સૌનો પામું પ્રેમ  
સગાં સ્નેહી કે શત્રુનું, ઇચ્છું કુશળ ક્ષેમ ... ૬

જોવા આપી આંખડી, સાંભળવાને કાન  
જીભ બનાવી બોલવા, ભલું કર્યું ભગવાન ... ૭

ઓ ઈશ્વર તું એક છે, સર્જ્યો તેં સંસાર  
પૃથ્વી પાણી પર્વતો, તેં કીધા તૈયાર ... ૮

તારા સારા શોભીતા, સૂરજ ને વળી સોમ  
તે તો સઘળા તેં રચ્યા, જબરું તારું જોમ ... ૯

અમને આપ્યાં જ્ઞાન ગુણ, તેનો તું દાતાર  
બોલે પાપી પ્રાણીઓ, એ તારો ઉપકાર ... ૧૦

કાપ કલેશ કંકાસ ને, કાપ પાપ પરિતાપ  
કાપ કુમતિ કરુણા કીજે, કાપ કષ્ટ સુખ આપ ... ૧૧

ઓ ઈશ્વર તમને નમું, માંગુ જોડી હાથ  
આપો સારા ગુણ અને, સુખમાં રાખો સાથ ... ૧૨

મન વાણી ને હાથથી, કરીએ સારાં કામ  
એવી બુદ્ધિ દો અને, પાળો બાળ તમામ ... ૧૩

ઓ ઈશ્વર ભજીએ તને, મોટું છે તુજ નામ  
ગુણ તારાં નિત ગાઈએ, થાય અમારાં કામ ... ૧૪

સુજય પટેલ (ડાકોર) તા. ઠાસરા જી. ખેડા

## એક જ દે ચિનગારી

એક જ દે ચિનગારી, મહાનલ !

એક જ દે ચિનગારી.

ચકમક લોહું ઘસતાં ઘસતાં ખરચી જિંદગી સારી  
જામગરીમાં તણખો ન પડ્યો, ન ફળી મહેનત મારી  
મહાનલ... એક દે ચિનગારી...


ચાંદો સળગ્યો, સૂરજ સળગ્યો, સળગી આભઅટારી  
ના સળગી એક સગડી મારી, વાત વિપતની ભારી  
મહાનલ... એક દે ચિનગારી...

ઠંડીમાં મુજ કાયા થથરે, ખૂટી ધીરજ મારી  
વિશ્વાનલ ! હું અધિક ન માગું, માગું એક ચિનગારી  
મહાનલ... એક દે ચિનગારી...



► અલ્પ શૈક્ષણિક માહિતી માટે આ વેબસાઇટની મુલાકાત લો.  
<http://sujaypatel11.blogspot.com/>

► અમારા Education Info Whats App ના ગ્રુપમાં જોડાવા માટે.....  
<https://chat.whatsapp.com/4VBBXuX2hPS9J0RZ8jMwlh>



સુજય પટેલ (ડાકોર) તા. ઠાસરા જિ. ખેડા